
Naradakritam 2 Narayana Stotram

నారదకృతం ౨ నారాయణస్తోత్రమ్

Document Information



Text title : Naradakritam 2 Narayana Stotram

File name : nAradakRRitaM2nArAyaNastotram.itx

Category : vishhnu, vishnu, skandapurANa, stotra

Location : doc_vishhnu

Proofread by : PSA Easwaran

Description/comments : skandapurANa | vaiShNavakhaNDa | vAsudevakhaNDa | adhyAya 31/10-23||

Latest update : May 15, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 15, 2025

sanskritdocuments.org

నారదకృతం ౨ నారాయణస్తోత్రమ్



నారద ఉవాచ ।

నమో నమస్తే భగవజ్జగద్గురో నారాయణాఽప్రాకృత దివ్యమూర్తే ।
అనంతకల్యాణగుణాకరస్త్యం దాసే మయి ప్రీతతరః సదా స్యాః ॥ ౯.౩౧.౧౦॥

త్వం వాసుదేవోఽసి జగన్నివాసః క్షేమాయ లోకస్య తపః కరోషి ।
యోగేశ్వరేశోపశమస్థ ఆత్మారామాధిపస్త్యం పరహంససద్గురుః ॥ ౧౧॥

విభుర్పిణామృషభోఽక్షరాత్మా జీవేశ్వరాణాం చ నియామకోఽసి ।
సాక్షీ మహాపూరుష ఆత్మతన్త్రః కాలోఽభవద్యద్భుకుటేర్మహంశచ్చ ॥ ౧౨॥

సర్గాదిలీలా జగతాం త్వమీశ కరోషి మాయాపురుషాత్మనైవ ।
తథాప్యకర్తా నను నిర్గుణోఽసి భూమా పరబ్రహ్మ పరాత్పరశ్చ ॥ ౧౩॥

సత్యః స్వయజ్ఞోఽతీతర్కశ్చక్షిస్త్యం బ్రహ్మభూతాత్మవిచిన్త్యమూర్తిః ।
బృహద్యతాచార్య మహామునీన్ద్ర కన్దర్పదర్పాపహరప్రతాప ॥ ౧౪॥

తపస్వినాం యే రిపవః ప్రసిద్ధాః క్రోధో రసో మత్సరలోభమఖ్యాః ।
అప్యాశ్రమం తేఽపి కదాపి వేష్టం నేమం క్షమా హ్యేష తవ ప్రతాపః ॥ ౧౫॥

ఛన్దోమయో జ్ఞానమయోఽమృతాధ్వా ధర్మాత్మకో ధర్మసర్గాభిపోష్టా ।
ఉన్మూలితాధర్మసర్గో మహాత్మా త్వమవ్యయశ్చాక్షయోఽవ్యక్తబన్ధుః ॥ ౧౬॥

నిర్దోషరూపస్య తవాఽఖిలాః క్రియా భవన్తి వై నిర్గుణా నిర్గుణస్య ।
ధర్మార్థకామేపున్ధిరరచన్చనీయస్త్యమీశ్వరో నాథ ముముక్షుభిశ్చ ।
త్వం కాలమాయాయమసంసృతిభ్యో మహాభయాత్పాతుమేకః సమర్థః ।
భక్తపరాధాననవేక్షమాణో మహాదయాలుః కిల భక్తవత్సలః ॥ ౧౮॥

ధృతావతారస్య హి నామమాత్రం రూపం చ వా యః స్మరేదన్తకాలే ।
సోఽపి ప్రభో ఘోరమహాఘసజ్ఞాత్సద్యో విముక్తో దివమాశు యాతి ॥ ౧౯॥

తం త్వాం విహాయాఽత్ర తు యో మనుష్యో దేహ త్రిధాతావపి దైహికేషు ।
జాయాఽఽత్యజ్జాతిధనేషు సజ్జతే స మాయయా వశ్యైత ఏవ మూఢః ॥ ౯.౩౧.౨౦॥

త్వద్భక్తియోగ్యో నరదేహ ఏవ యం కామయన్తేఽపి చ నాకసంస్థాః ।
త్వద్భక్తిహీనం హి దివోఽపి సౌఖ్యమహం తు జానే నరకేణ తుల్యమ్ ॥ ౨౧॥
తపస్త్రిలోక్యాః కురుషే సుఖాయ తత్రాపి తే భారతవాసిషుంసు ।
అనుగ్రహో భూరితరో యదత్ర కృతావతారో విచరన్విరాజసే ॥ ౨౨॥
తస్యాశ్రయం యే తవ నాత్ర కుర్వతే త ఏవ శాస్త్రేషు మతాః కృతఘ్నాః ।
అతస్తవైకాశ్రయమేవ బాధం కుర్వత్యజస్రం మయి తేఽస్తు తుష్టిః ॥ ౨౩॥
ఇతి శ్రీస్కన్దపురాణే వైష్ణవఖండే వాసుదేవమాసమాహాత్మ్యే ఏకత్రింశాధ్యాయాంతర్గతం
నారదకృతం నారాయణస్తోత్రం సమాప్తమ్ ।
స్కన్దపురాణ । వైష్ణవఖండ । వాసుదేవఖండ । అధ్యాయ ౩౧/౧౦-౨౩॥

skandapurANa . vaiShNavakhaNDa . vAsudevakhaNDa . adhyAya 31/10-23..

Proofread by PSA Easwaran

Naradakritam 2 Narayana Stotram

pdf was typeset on May 15, 2025

Please send corrections to sanskrit@cheerful.com

